



Il-Minuti tas-sittin laqgħa tal-Kunsill Lokali San Lawrenz li nżammet nhar it-Tlieta 31 ta' Jannar 2012 fid-9:00 ta' filghodu fl-Uffiċċju tal-Kunsill Lokali San Lawrenz.

Preżenti:

Sindku: Noel Formosa

Viċi-Sindku: Anthony Formosa

Membri:
John Mercieca
Joseph Sultana

Segretarju Eżekuttiv: Lucienne Haber

Skuzat: Luigia Grima

1.0 Il-laqgħa nbdiēt b'talba u ġiet preseduta mis-Sindku.

2.0 Inqraw il-minuti u ġew approvati.

2.1 Korrezzjoni tal-minuti 59. – Sar qbil li għandha ssir addendum mal-minuti tal-laqgħa ta' qabel billi fl-ahhar ta' klawnsola 7.1 taqra hekk: "Il-kunsillier John Mercieca ddikjara li huwa ma jaqbilx li l-*underground bring-in-sites* isiru f'dak il-post propost fi Triq Nicholas Monsarrat".

3.0 Evalwazzjoni tat-Tender tan-nicca

3.1 Għal din l-offerta ntefghu zewg offerti mingħand Patrick and Dominic Refalo għall-prezz ta' €7032.50 u ohra mingħand Mr Joe Grima għall-prezz ta' €4594.50. Il-perita nkarigata mill-progett, evalwat l-offerti mitfugħa u hija tal-fehma li jekk il-membri l-ohra tal-kumitat jaqblu mar-rakkommandazzjoni tagħha, l-orhos offerta għandha tirbah dan ix-xogħol rikjest.

3.2 Il-Kunsill qabel li għandu jlaqqa' l-bord u jekk jaqblu mar-rakkommandazzjoni tal-perita, għandu jmessi fl-iffirmar tal-Kuntratt biex ix-xogħolijiet jibdew kemm jista' jkun malajr.

4.0 Evalwazzjoni tat-Tender tal-Culvert tal-Pjazza

- 4.1 Is-Sindku rrefera ghal-laqgħa tal-Bord tal-Evalwazzjoni fejn evalwaw l-offerti mitfugħa għal dan ix-xogħol. L-offerti mitfugħa kienu mingħand :-
Road Construction għal prezz ta' €71,350.92
€Gatt Tarmac Ltd għal prezz ta' €99,430.68
- 4.2 Il-Kunsill ra r-rapport provdut mill-Bord tal-Evalwazzjoni fejn irrakkomdaw li l-offerta tingħata lil Road Construction peress li hija l-orħos u kompatibli mal-kontenut tal-offerta. Il-Kunsill qabel ma dan. Il-kunsillier John Mercieca talab li l-kuntrattur, Road Construction, għandha tingibidlu l-attenzjoni li qabel xejn għandu jkompli Triq il-Wileg. Gie maqbul li kif sar s'issa mill-Kunsill, terga tingibed l-attenzjoni dwar dan.

5.0 Evalwazzjoni tat-Tender tal-Manutenzjoni tal-Playing Field

- 5.1 Il-kunsill irrefera għall-offerti mitfugħa għall-manutenzjoni tal-Playing Field. L-offerti mitfugħa kienu mingħand:-

JGC Ltd għal-prezz ta' €34,500
Patrick & Dominic Refalo għall-prezz ta' €28,955.13
J.Portelli Projects għall-prezz ta' €36,413.62
- 5.2 Il-Kunsill qabel li peress li l-manutenzjoni fuq il-Playing Field hija meħtieġa u peress li l-Kunsill m'għandux fondi bizzejjed biex ilaħħaq ma dawn l-offerti, sar qbil li għandna nġaddu t-talba tagħna lid-Dipartiment tal-Kunsilli Lokali sabiex jallokalna xi fondi taht xi skema għal dan il-ghan.

6.0 Evalwazzjoni tal-Kwotazzjoni tal-Patching fi Triq Nicholas Monsarrat u Cangura

- 6.1 Il-Kunsill irrefera għall-istimi mitluba lil Road Construction, Joe Grima u Gatt Tarmac Ltd sabiex issir manutenzjoni fi Triq Cangura u fi Triq Karmnu Grima. L-uniku wieħed li wera nteress li jissottometti din l-istima kien Gatt Tarmac Ltd li kienet ta' Triq Cangura għal prezz ta' €3840 u dik ta' triq Nicholas Monsarrat għal prezz ta' €19,200. Peress li l-istima tal-manutenzjoni ta' Triq Nicholas Monsarrat hija għolja wisq, il-Kunsill qabel li prezentament għandu jibda billi jaqla l-bankina mar-residenza ta' George Micallef u jagħtiha base tajjeb tal-konkos sabiex ma jibqax jidhol ilma. Sadanittant il-Kunsill ser jara kif jista jagħmel xi tip ta' resurfacing li jigi jiswa ferm anqas.
- 6.2 Il-Kunsill qabel li għalhekk bħalissa nipprocedu fuq il-manutenzjoni ta' Triq Cangura quddiem tal-Perit Mizzi, għal prezz ta' €3840 u nirrangaw il-bankina imsemmija u naraw kif nistghu nsibu soluzzjoni ta' kif nirrangaw it-triq bl-inqas spejjes possibli.

7.0 Evalwazzjoni tat-Tender tal-Isqaqien

- 7.1 Is-Sindku rrefera għall-egħluq tal-offerta tal-isqaqien li għalqet nhar is-27 ta' Jannar 2012. Għal din l-offerta ntefghu hames offerti li huma maqsuma fi tlett taqsimiet u kull bidder tefa' l-offerta tiegħu għal kull lot. Is-Sindku semma' li l-Bord tal-evalwazzjoni ser jibda jevalwahom u jghaddilna r-rapport appena jkun evalwa fid-dettal kull offerta.

8.0 Attivitajiet tal-Karnival

- 8.1 Il-Kunsill qabel li l-Karnival ta' San Lawrenz għandu jinzamm il-Gimgha 17 ta' Frar 2012 fit-8:00pm fil-Pjazza tal-lokal. Sar qbil li għandhom jinzammu l-kompetizzjonijiet kollha tas-soltu. Il-kunsillier John Mercieca propona li għandna nintroducu Kompetizzjoni għda dik ta' maskarat misterjuż u l-premju jiehdu dak li jaqta' min hu l-maskarat jew inkella jekk ma jinqatax il-premju jirbhu l-maskarat innifsu. Il-Kunsill qabel mal-propost u li għandna ndaħhlu kategorija oħra bi premju ta' €20.

9.0 Approvazzjoni tal-Performance Bonus tal-Impjegati

- 9.1 Is-sindku prezenta l-approval tal-Performance Bonus tal-Impjegati għall-approvazzjoni tal-kunsilliera. Huwa fahhar għal mod dedikat u effettiv li bih imexxu l-ufficini l-imjegati tal-Kunsill. Huwa propona li l-performance għandu jingħata fil-massimu kollu tiegħu. Il-Kunsill qabel unanimament ma' dan.

10.0 Approvazzjoni tal-Estimi Finanzjarji

- 10.1 Is-Segretarja ressqet draft tal-Estimi Finanzjarji għas-sena 2012. Il-Kunsill qabel mal-kontenut u qabel li għandu jaffetwa dawn l-emendi. Għandha tizdied is-somma ta' €466 bħala dhul għal-librerija mingħand id-Dipartiment tal-Kunsilli Lokali u wkoll li tinqata' l-ispiza ta' €250 bħala donazzjonijiet.

11.0 Laqgħa tal-lokalita'

- 11.1 Il-Kunsill qabel li l-laqgħa ta-lokalita' għandha tinzamm nhar is-Sibt 11 ta' Frar 2012 fl-10:00 ta' filgħodu fl-ufficju tal-Kunsill. Sar qbil li għandu jinhareg avviz fuq il-gazetta tal-gvern u jintbghat avviz f'kull dar.

12.0 Harga għall-anzjani

- 12.1 Il-Kunsill qabel li għandu jorganizza harga oħra għall-anzjani fl-okkazzjoni ta' San Pawl.

13.0 Approvazzjoni tal-Pagamenti.

- 13.1 Tressqet l-iskeda tal-pagamenti għall-approvazzjoni. Il-Kunsill approva l-pagamenti kollha.

14.0 Materji ohra

- 14.1 Sar qbil li għandna nergghu nfakkru lill-kuntrattur Joe Grima sabiex jibghatilna stima dwar ix-xogħol mehtieg beix jigi kkonnetjat il-waterculvert mal-gibjun ta' taht il-playing field.
- 14.2 Sar qbil li għandna nfakkru lill-avukati biex jibghatulna kont *updated*.
- 14.3 Sar qbil li għandna nfakkru lil Toni Debono rigward il-passagg ta' Triq il-Wileg.

Noel Formosa
Sindku

Lucienne Haber
Segretarju Ezekuttiv